



MINUTI

Laqgħa tal-Kunsill Lokali BIRKIRKARA

IT-TMIEN LEĞISLATURA

Laqgħa Numru 40

6 ta' Diċembru 2021

Il-Kunsilli Lokali BIRKIRKARA Itaqqa' fl-uffiċċju amministrattiv, fis-6.00 ta' filgħaxija.

PREŻENTI:

Joanne Debono Grech – Sindku
Karl Cutajar – Viċi Sindku
Nancy Aquilina – Kunsillier
Rita Borg - Kunsillier
Kaylocke Buhagiar – Kunsillier
Owen Patrick Attard - Kunsillier
John Mizzi – Kunsillier
Marie Claire Zammit Bonello – Kunsillier
Antoine Attard - Kunsillier
Francis Pullicino - Kunsillier
Jimmy JM Calleja - Kunsillier

ASSENTI b'APOLOGIJI Skont Ordni Permanentni 14A (3):

Justin Schembri – Kunsillier
Deborah Mifsud - Kunsillier

UFFIĊJAL PREŻENTI:

Mandy Farrugia – Deputat Segretarju Eżekuttiv

Fil-bidu tal-laqgħa kienu prezenti l-Kunsilliera eletti s-Sindku Joanne Debono Grech, il-Viċi Sindku Karl Cutajar, Justin Schembri, Nancy Aquilina, Kaylocke Buhagiar, Rita Borg, Marie Claire Zammit Bonello, Antoine Attard, John Mizzi, Owen Patrick Attard, Francis Pullicino u Jimmy JM Calleja.

Preżenti wkoll is-Segretarju Eżekuttiv uxxenti s-Sur Carmel Attard.

Għal partijiet mil-laqgħa kien hemm prezenti wkoll il-konsulent finanzjarju s-Sur Christian Vella.

40.1 Qari ta' l-ittri ta' apoloġiji

40.1.1 Il-laqgħa tal-Kunsill fethet fis-sitta ta' filgħaxija. Is-Sindku s-Sa Joanne Debono Grech fethet il-laqgħa bit-talba.

40.1.2 Id-Deputat Segretarju Eżekuttiv qalet li rċeviet żewġ ittri ta' apoloġija mill-Kunsillier is-Sur Justin Schembri u Sa Deborah Mifsud. Il-membri tal-Kunsill aċċettaw l-apoloġija.

40.2 Kunsiderazzjoni u Approvazzjoni ta' Minuti

40.2.1 Il-minuti tal-laqgħa numru 38 ġew imqassma u ttieħdu bħala moqrija

40.2.2 Fuq proposta tal-Kunsillier Sa Rita Borg, issekondata mill-Kunsillier is-Sur Owen Patrick Attard, il-minuti tal-laqgħa numru 38 ġew approvati bħala dokumenti korretti.

40.2.3 Il-minuti tal-laqgħa b'urġenza numru 39 ġew imqassma u ttieħdu bħala moqrija

40.2.4 Fuq proposta tal-Kunsillier Sa Rita Borg, issekondata mill-Kunsillier is-Sur Owen Patrick Attard, il-minuti tal-laqgħa numru 39 ġew approvati bħala dokumenti korretti.

40.3 Matters Arising

40.3.1 Rigward minuta 38.5.3 (devoluzzjoni), il-Kunsillier is-Sur Antoine Attard xtaq ikun jaf ma' min iltaqa' s-Segretarju Eżekuttiv minn naħha tad-Dipartiment. Is-Segretarju qal li kien iltaqa' ma' Sa Marisa Pisani.

40.3.2 Rigward minuta 38.5.2 (kantuniera Triq Bwieraq ma' Triq Anġlu Mallia), il-Kunsillier is-Sur John Mizzi xtaq jgħid li sar xi tranġar ta' tarmac imma baqa' joqgħod l-ilma. Is-Sindku s-Sa Joanne Debono Grech qaltlu jerġa' jirrapporta fl-email ġeneriku tal-Kunsill.

40.4 Kommunikazzjoni mis-Sindku

40.4.1 Ma kienx hemm kommunikazzjonijiet mis-Sindku.

40.5 Mistoqsijiet mill-Kunsilliera

40.5.1 Il-Kunsillier is-Sur Antoine Attard qal li l-ħaddiema tal-Kunsill vera jagħmlu l-almu tagħhom biex isolvu l-każijiet imma mhux dejjem jaslu u ma jkunx nuqqas tagħhom imma jeħlu ma' l-entitajiet.

40.5.2 Il-Kunsillier is-Sur Francis Pullicino irringrazza lil kull minn hadem biex is-serata ta' Jum Birkirkara tkun success. Il-Kunsillier is-Sur Kaylocke Buhagiar wassal l-aħħar dettalji dwar il-Villaġġ tal-Milied fi Ġnien Stazzjon, anke bis-sehem tal-baned Karkariżi.

40.5.3 Il-Kunsillier Sa Marie Claire Zammit Bonello qalet li veru qed tagħmel ħafna xita bħalissa imma fi Triq San Ġiljan, ma kull xita, ir-residenti ma jistgħux joħorġu minn ġo djarhom. Issuġeriet li tinkiteb ittra lill-awtoritajiet sabiex isir studju dwar is-sitwazzjoni forsi b'xi mod tista' titranga. L-istess dwar

Naxxar Road minħabba l-volum ta' ilma li jgħaddi minn hemm. Is-Sindku Sa Joanne Debono Grech qalet li meta jsiru ilmenti ma nħalltux toroq ma' xulxin minħabba li l-istaff tal-Kunsill maqsum f'żoni u aħjar l-emails jintbagħtu separatament.

40.6 Management Letter

40.6.1 Il-Konsulent finanzjarju s-Sur Christian Vella qal li trid tiġi mitwieġba l-management letter li ġarġu l-awditiuri ħalli b'hekk ikun komplut il-process tal-audit għas-sena 2020. Il-management letter waslet għand il-Kunsill tard u għandna sitt ġimgħat čans biex inwieġbu.

40.6.2 Is-Sur Vella beda billi ta sommarju ta' x'qalu l-awditiuri u punt punt ta l-kummenti tiegħu.

40.6.3 Il-Kumitat Kongunt LES. Dan qatt ma ġie likwidat b'mod professionali u din ssemmiet ħafna drabi fil-passat imma l-Kunsill ma għandu l-ebda poter ibiddel is-sitwazzjoni. Dan il-Kumitat kien qabel ma twaqqfu r-regjuni u xejn ma jista' jsir minn naħha tal-Kunsill.

40.6.4 Riklassifikazzjoni ta' xi fondi (madwar 2,000 euro). Il-Kunsill qabel u sar aġġustament bejn il-kontijiet.

40.6.5 L-awditiuri qalu li qed indumu biex niddepożitar il-flus. Però is-sistema hi li dawn jiġu depożitati kull jumejn anke b'servizz ta'sigurtà. Kien hemm xi żewġ instanti li kien hemm dewmien imma dan se jiġi evitat fil-futur.

40.6.6 Riklassifikazzjoni ta' dħul mill-Wasteserv għall-iskart organiku. Dan qbilna u sar aġġustament.

40.6.7 Payroll Software. Din is-sena kellna nibdlu s-software tal-pagi minħabba li l-fornitur ma baqax jaġħti s-servizz u kien hemm xi problemi żgħar ħafna ta' rikonċiljazzjoni ta' centeżzmi. Dan ġie aġġustat. Qalulna wkoll li I-FS5 ta' Dicembru bgħattniha tard ħafna imma skont is-Sur Vella billi biddilna s-software ridna li niċċekkjaw kollox sew. Però kollox tħallas lid-Dipartiment tat-Taxxa sa l-inqas euro.

40.6.8 L-awditiuri qalu li għandna overtime għoli però kulħadd jaf li hawnhekk Kunsill kbir u biex tlaħhaq mal-volumi ta' xogħol bilfors iridu jsiru certi spejjeż jezda.

40.6.9 Riklassifikazzjoni fuq l-allowance tas-Sindku għax bi żball daħlet ma' tal-Kunsilliera. Din ġiet emendjata.

40.6.10 L-awditiuri reġgħu semmew il-każ tal-kirja tal-bins ta' zmien l-2013 (qabel is-Sindakat tas-Sa Joanne Debono Grech) li fuq parir legali, qiegħda standstill.

40.6.11 Ksur ta' regoli tax-xiri pubbliku għax meta sewwejna l-vann ma ġibniex tliet kwotazzjonijiet. Din ma setgħetx issir għax ma konniex nafu x'inhi l-ħsara. Nifhmu l-punt ta' l-awditiuri imma hemm spjegazzjoni.

40.6.12 Insurance policy – Qed jindikaw li per eżempju l-office furniture qiegħdin over bi ffit mijiet. Imma din fuq parir tal-brokers li jagħmlu rounding up.

40.6.13 Ittaggjar ta' l-inventarju. Mhux komplut. Dan se jiġi komplut din is-sena.

40.6.14 Ĝejna kkritikati wkoll għax irċevejna flejjes fis-snin passati għal proġetti fuq ftehimiet verbali u mhux bil-miktub. Dan huwa l-grazzi talli bħala Kunsill dejjem ħdimna biex inġibu fondi ġodda inkluż minn Infrastruttura Malta. Ovvjament bħala Kunsill ha nwieġbu illi meta nirċievu flejjes, nippuraw nagħmlu ftehimiet formali u bil-miktub imma meta kellna čansijiet fejn niġbru flus xorta ma nistgħux ntilfuhom. L-istess qed isemmu l-audituri għal xi flejjes surplus li konna nieħdu mir-reġjun li ma kienx hemm ftehimiet formali għalihom għax dawn kienu extras li kienu jiddeċiedu dwarhom il-Kunsilli li jiffurmaw ir-reġjun.

40.6.15 L-audituri kkritikawna għall-mod kif akkwistajna certu fixed assets. Ukoll għax mhux dejjem ingħatajna riċevuti fiskali. Hawnhekk ukoll għalkemm ġie li titlob lill-fornitur u tiġri warajh, x'naqgħi jekk nibqgħu ma ningħatawx ir-riċevuta? L-istess għal xi pjanti li nxtraw mingħand Piscopo. L-istaff talab kwotazzjonijiet diversi imma rċevejna biss mingħand fornitur wieħed. Allura x'nistgħu nagħmlu f'dan il-każ?

40.6.16 Fil-każ tal-karozzi, qed niġu kritikati għax xtrajna vettura u begħniha lura. Din kienet vettura li kienet inxrat għal għan specificu, irrigrażżjoni tas-soft areas mill-ħaddiema tagħna stess li wara ma kellniex bżonnha iktar.

40.6.17 Kellna kritika għax użajna supplier wieħed għar-refurbishment tal-uffiċini. Dwar dan kien hemm spjegazzjonijiet tekniċi mill-Project Manager is-Sur Raymond Pellicano.

40.6.18 Bad debts write off – L-audituri qed jgħidu li ma rregistrajniex il-bad debts f'laqgħa tal-Kunsill. Going forward dawn se jibdew jiġu minuted.

40.6.19 L-audituri kkritikaw ukoll nuqqas ta' rikonċilazzjoni ta' ċekkijiet li ma ssarfux. Dan kien żball tekniku li ssewwa.

40.6.20 Kritikawna għax ma nirrikonċiljawx il-kredituri tagħna. Dan mhux minnu. Però huwa veru li certi fornituri ma jibgħatux statements imma dan mhux nuqqas tagħna.

40.6.21 Kredituri antiki. L-audituri semmew lil Saviour Mifsud, V&C u Wasteserv. Dawn qed jitħallsu ftit ftit. Filkaż tas-Saviour Mifsud, dan idum ħafna biex jibgħatilna l-invoices allura mhux dejjem tkun tista' tħassu f'daqqa.

40.6.22 Qed jgħidu li qed indumu biex inħallsu lil LESA u lil Lands. Din ha niċċekkjawha għaliex qed tiġri.

40.6.23 Issemmew ukoll xi punti tekniċi bħal accruals u payments on accounts.

40.6.24 Frekwenza tal-laqgħa tal-Kunsill. Ĝejna ġġudikati għax kif faqqgħet il-covid ma saritx laqgħa, meta dan kien sar fuq parir tad-Dipartiment stess.

40.6.25 Il-Kunsill b'mod unanimu qabel mal-posizzjonijiet li espona l-accountant u qabel mal-ispjegazzjonijiet tiegħu li jitpoġġew fl-ittra ta' risposta tal-Kunsill.

40.7 MTA – Ghajnuna tal-Milied

40.7.1 Il-Kunsillier is-Sur Kaylocke Buhagiar qal li l-Malta Tourism Authority tat 5,000Euro lill-Kunsill sabiex jintużaw għall-Villaġġ tal-Milied ta' l-Istazzjon.

40.8 Risk Assessment – Civic Centre

40.8.1 Id-Deputat Segretarju Eżekuttiv qalet li wara li twettaq risk assessment, ġadna stimi biex titranġa mill-ġdid is-sistema kontra n-nirien u bħala stima ġietna madwar 65,000euro li tkopri singulari kollha. Din hi sistema elettronika li turik bl-eżatt fejn qiegħed in-nar biex jiġi ttakiljat mall-ewwel. Madankollu bħalissa ma hemmx fondi biex din issir. Possibilment tidħol f'xi budget futur tal-Kunsill jekk ma jinstabux fondi speċjali għaliha.

40.9 Skemi regjun: 1/2021 u 2/2021 irtirati

40.9.1 Id-Deputat Segretarju Eżekuttiv qalet li ż-żewġ skemi li kien hemm tar-Reġjun (korsijiet ECDL u ħlasijiet lill-għaqdiet) intalbu l-fondi bil-quddiem u fuq parir tas-Segretarju Eżekuttiv uxxenti, il-Kunsill irtira l-parteċipazzjoni tiegħu sakemm ma jkollniex bil-miktub li ma aħna qed niksr l-ebda regola.

40.10 Performance Bonus - Impjegati

40.10.1 Id-Deputat Segretarju Eżekuttiv resqet il-performance bonus ta' l-impjegati. Dawn ġew approvati fuq livell massimu għax il-ħaddiema kollha jaħdmu.

40.11 Performance Bonus – Segretarju Eżekuttiv

40.11.1 Id-Deputat Segretarju Eżekuttiv resqet il-performance bonus tas-Segretarju Eżekuttiv. Kulħadd qabel li s-Segretarju Eżekuttiv is-Sur Carmel Attard jingħata l-bonus massimu.

40.12 Tender - Culverts

40.12.1 Tressaq quddiem il-Kunsill ir-rapport dwar it-tender tal-culverts. L-irħas offerrent kien is-Sur Paul Borg b'offerta ta' 13,900Euro fis-sena li ntrabat li jnaddaf il-culverts kollha ta' Birkirkara qabel jibda l-istaġun tax-xita. Dan il-kuntratt huwa għal 4 snin imma jiġġedded kull sena.

40.12.2 Il-Kunsillier is-Sur Antoine Attard semma culvert li jinsab ħdejn il-Black & Decker li ntradam meta tgħaddew xi cables. Forsi xi darba jerġa' jinfeta ħ għax kien jgħaddi ħafna u ħafna ilma. Hu ssuġerixxa li nitkellmu mal-Go għax probabli l-cables tagħhom.

40.13 ATM - BOV

40.13.1 Tkellimna ma' banek oħra dwar il-possibilità li jintuża č-ċentru ċiviku peress li l-BOV mhux lesti jħallsu iż-żejjur il-kura però sa issa ma kellniex tweġiba. Għalissa l-ATM tal-BOV se tibqa' imma bla ma titħallas kera.

40.14 Kunsiderazzjoni u Approvazzjoni tal-iskeda ta' pagamenti 29/8 u Petty Cash

40.14.1 Id-Deputat Segretarju Eżekuttiv resqet l-iskeda tal-petty cash. Dawn ġew approvati b'mod unanimu fuq mozzjoni mill-Kunsillier Sa Rita Borg issekondata mill-Kunsillier is-Sur Owen Patrick Attard.

40.14.2 Id-Deputat Segretarju Eżekuttiv resqet l-iskeda tal-pagamenti 29/8. Dawn ġew approvati b'mod unanimu fuq mozzjoni mill-Viči Sindku s-Sur Karl Cutajar issekondata mill-Kunsillier is-Sur Jimmy JM Calleja.

40.15 Tmiem tal-Laqqha u data tas-seduta li jmiss

40.15.1 Il-laqqha ntemmet fis-7.35pm u ġiet aġġornata għat-Tnejn 10 ta' Jannar fis-6pm.

Konfermati, illum 10 ta' Jannar 2021.

IFFIRMATI

Joanne Debono Grech
Sindku

Mandy Farrugia
Deputat Segretarju Eżekuttiv